

## ایمان کا پیکانہ

ڈاکٹر انیس احمد

اسلام کے نظامِ عبادت کا نبیادی مقصد بندے اور رب کے تعلق کو مستحکم کرنا اور للہیت پر منی اجتماعیت پیدا کرنا ہے۔ چنانچہ وہ عبادات بھی جو انفرادی طور پر ادا کی جاسکتی ہیں، ان کی روح بھی اجتماعیت ہی میں ہے۔ حج کو چھوڑتے ہوئے، کیوں کہ وہ تو ہوتا ہی اجتماعی سطح پر ہے نماز روزہ اور زکوٰۃ اجتماعیت اور للہیت پیدا کرنے کے عملی ذرائع ہیں۔ رمضان الکریم ہر سال اہل ایمان کو ایک نادر موقع فراہم کرتا ہے کہ وہ نہ صرف اپنے رب کے ساتھ تعلق کو مستحکم کریں، بلکہ اللہ کے بندوں کو روزہ افطار کر کے، اللہ کے بندوں کو لباس پہننا کرو، اور اللہ کے بندوں پر سے کام کی مشقت کم کر کے رب کی قربت حاصل کر لیں۔

رمضان اللہ سبحانہ و تعالیٰ کی صفتِ رحمت کا ایک مظہر ہے کہ وہ اپنی فیاضی اور کرم سے اپنے بندوں کو روزہ رکھنے کی توفیق دیتا ہے اور پھر اپنے لیے کیے گئے اس عمل کو قول فرمایا کہ اپنے گناہ گار بندوں کی مغفرت اور جہنم کی آگ سے نجات کا بندوبست کر دیتا ہے۔ یہ کرم بالائے کرم ہی تو ہے جسے ایک حدیث میں رحمت کے اس بادل سے تعبیر کیا گیا ہے جو مومن بندوں پر رمضان میں سایہ فکن ہوتا ہے اور اس مہینے کی ایک رات ہزار مہینوں کی عبادت کے مثل ہو جاتی ہے۔ اس ماہ میں ایک نیکی عام دنوں کے مقابلے میں ستر گناہ بلکہ سات سو گناہ اجر کا سبب بن جاتی ہے۔

اس مہینے کا اول عشرہ رحمت، وسط کا عشرہ مغفرت اور آخری عشرہ آگ سے نجات کا سامان کرتا ہے۔ اگر اس مہینے میں کسی کی روزہ دار کا روزہ محمدؐ لذیذ کھانوں سے نہیں، مخفی دودھ کے ایک گلاس یا ایک کھجور سے افطار کر دیا جائے اور پیٹ بھر کھانا کھلا دیا جائے تو رب کریم اپنے بندے کو

خوش کوثر سے پانی پلوانے کا وعدہ فرماتا ہے جس کے بعد اس خوش نصیب کو میدانِ حرث میں بھی پیاس محسوس نہیں ہوگی۔

یہ مہینہ ایمان کی بہار اور انفرادی اور اجتماعی اصلاح و ترقی کی تربیت گاہ ہے۔ یہ وہ عبادت ہے جس کا علم صرف بندے اور ربِ کریم کو ہوتا ہے۔ اس لیے اس کا فرمان ہے کہ میں ہی اس کا اجر دوں گا۔ روزہ ایک ایسی عبادت ہے جو جسمانی طور پر ظاہر نہیں ہوتی لیکن روزہ جس طرزِ عمل کا مطالبہ کرتا ہے وہ ایمان کی کیفیت اور قوت کا اظہار کرتا ہے روزہ دار کی گفتگو ہو یا معاملات میں طرزِ عمل، روزہ کے دوران با آسانی محسوس کیا جا سکتا ہے۔ یہ مہینہ قرآن کریم کے نزول اور اس کی عظمت و فضیلت کا مہینہ ہے۔ لہذا اس ماہ میں قرآن کریم سے خصوصی تعلق قائم کرنے، اس کا حق ادا کرنے، اور اس سے ہدایت و رہنمائی حاصل کرنے اور اس پر عمل پیرا ہونے کی خصوصی کوشش کی جانی چاہیے۔

دنیا کے ہر خطے میں بننے والا مسلمان عموماً دن میں پانچ مرتبہ قرآن کریم کی پُراز حکمت آیات کی تلاوت سورہ فاتحہ کے علاوہ کسی مختصر سورہ کی شکل میں کرتا ہے لیکن غور و فکر کی عادت سے محرومی کے سبب ان آیات کے انہائی واضح مفہوم پر غور کرنے سے قاصر رہتا ہے۔ قرآن کریم کا یادداشت یا کتابِ عزیز کو سامنے رکھ کر پڑھنا بلا شہبہ اجر و ثواب کا کام ہے لیکن کیا قرآن کریم خود اپنے بارے میں اور خاتم النبیین صلی اللہ علیہ وسلم اس عظیم ترین ہدایت نامے کے بارے میں کہیں یہ ارشاد فرماتے ہیں کہ اسے صرف اجر و ثواب کے لیے نازل کیا گیا ہے یا بار بار اللہ سبحانہ و تعالیٰ اپنے کلام پر غور، فکر، تدبیر، تعلق، تحقیق اور تفہیم کی دعوت دیتے ہیں۔

ہم اکثر امت مسلمہ کی زبوں حالی پر اظہار افسوس کرتے ہوئے یہ کہتے تو ہیں کہ اس کا سبب قرآن کریم سے ڈوری ہے۔ لیکن کیا یہاڑی کا سبب جانے کے بعد نسخہ اور مشکلات کا حل کرنے والی چابی کی طرف متوجہ ہو کر مرض کے علاج اور شفا کے لیے اس اکسیر کا استعمال کرنے کے لیے اپنے وقت میں سے کوئی حصہ نکالتے ہیں؟

ایمان کی کسوٹی

انسانی تاریخ میں آج تک مسائل و مشکلات کا حل نہ خواہشات سے ہوا ہے نہ محض امید

سے۔ عملی اقدامات کے بغیر کسی بھی مسئلے کا حل نہ عقل مان سکتی ہے اور نہ تجربہ۔ اس عظیم کتاب ہدایت کا ایک ایک کلمہ اور ایک ایک حرف حکمت و دانائی سے لبریز ہے اور بغیر اس کی فلسفیاتِ تعبیرات کے صرف خلویں نیت کے ساتھ اس کے معانی پر غور ہمارے مسائل کا بہترین حل فراہم کر سکتا ہے۔ تمام اہل ایمان کو مخاطب کرتے ہوئے رب کریم نے مجھ ایک کلمے میں ہمارے طرزِ عمل، معاملات، ذاتی، خاندانی، معاشرتی، معاشری، سیاسی اور ثقافتی مسائل کے حل کی طرف نشان دی فرمادی ہے۔ سورہ نساء میں ایک آیت پر اگر غور کیا جائے تو اس میں انسانیت کا پورا منشور قسم کر دیا گیا ہے:

يَا أَيُّهَا الَّذِينَ آمَنُوا إِنَّمَا يُلْهِنُكُمُ الْكِتَابُ الَّذِي نَزَّلَ عَلَى رَسُولِهِ وَالْكِتَابُ الَّذِي أُنزَلَ مِنْ قَبْلُ طَ وَمَنْ يَكْفُرُ بِاللَّهِ وَمَلَئَكَتِهِ وَ كُتُبِهِ وَرُسُلِهِ وَالْيَوْمَ الْآخِرِ فَقَدْ ضَلَّ ضَلَالًا بَعِيدًا ۝ ( النساء: ۳)

اے لوگو جو ایمان لائے ہو، ایمان لا و اللہ پر اور اس کے رسول پر اور اس کی کتاب پر جو اللہ نے اپنے رسول پر نازل کی ہے، اور ہر اس کتاب پر جو اس سے پہلے وہ نازل کرچکا ہے۔ جس نے اللہ اور اس کے ملائکہ اور اس کی کتابوں اور اس کے رسولوں اور روز آخرت سے کفر کیا وہ گمراہی میں بھٹک کر بہت ڈور ڈکل گیا۔

اہل ایمان کو اے ایمان والوں کہنے کے بعد یہ فرماتا کہ ایمان لا وہ ہر صاحب فہم کو یہ سوچنے پر بھجو کرتا ہے کہ اس میں کیا پیغام دیا جا رہا ہے۔ کیا مجھ ایک ادبی اسلوب ہے یا ان لوگوں کو جو ایمان لاچکے ہیں دوبارہ ایمان لانے پر متوجہ کرنے کا مفہوم کچھ اور ہے؟ آیت مبارکہ کا باقیہ حصہ اس ایمان کی وضاحت کرتا ہے جو ہم ہر مسلمان بچے، جوان اور معمم فرد کو زبانی یاد کرتے ہیں کہ اللہ سبحانہ و تعالیٰ، رسول کریم صلی اللہ علیہ وسلم، اللہ تعالیٰ کی طرف سے آپ پر نازل کردہ اس کتاب، اور ہر اس کتاب پر جو آپ کی شریعت سے پہلے نازل کی گئی، فرشتوں اور آخرت پر یقین رکھنے کا نام ایمان ہے۔ اور جو اس کا مکمل ہے وہ گمراہ ہے جسے ہدایت سے آگاہ کرنے اور ہدایت کی طرف لانے کی ذمہ داری امت مسلمہ پر ڈال دی گئی ہے۔

اگر غور کیا جائے تو ارشاد ربانی کہ ایمان لا وہ کی وضاحت خود کلام عزیز تفصیل کے ساتھ ہر صفحہ کتاب پر کرتا ہے تاکہ ایمان کسی مخفی کیفیت تک محدود تصور نہ کیا جائے، بلکہ ایمان کا واضح

اظہار طرزِ عمل (behaviour) اور قابلِ محسوس روئے میں ہو، اور جسے انسانی نگاہ اور ذہنِ عقلی پیاناوں کے ذریعے پیاسیش کر کے اور ناپِ تول کریے طے کر سکے کہ ایمان، ترقی کی جانب روایت دواں ہے یا تنزل کی طرف جا رہا ہے۔ ایک حدیث اس بات کی وضاحت کرتی ہے کہ جب کوئی مومن کسی غلطی کا ارتکاب کر رہا ہوتا ہے تو ایمان اس کے دل میں کم سے کم تر ہو جاتا ہے، حتیٰ کہ ایک لمحے کے لیے بالکل غائب ہو جاتا ہے۔

گویا جدید علومِ انتظامی میں جس چیز کو کارکردگی کے قابلِ پیاسیش پیانے (KPI) Key Performance Indicators کہا جاتا ہے، قرآن کریم میں جہاں بھی ایمان کا ذکر آتا ہے، اس کے ساتھ ہی KPI بھی بیان کر دیا جاتا ہے، تاکہ ایمان ایک طرزِ عمل کی شکل اختیار کر جائے اور ایک مخفی کیفیت تک محدود نہ رہے۔

### کاملیت و جامعیت

اس پس منظر میں پہلا پیانہ یا KPI دین کو جامع نظامِ حیات مانتا ہے۔ اس صداقت پر یقین کا آسان مفہوم یہ ہے کہ ایک شخص زندگی کے کاروبار میں رواتیٰ تقدیم کرتا ہے یا توحید خالص اور اطاعت رسولؐ کی بناء پر اپنے ذاتی، گھر بیو، سیاسی، معاشری، ثقافتی، عسکری اور دفاعی، تعلیمی معاملات کو قرآن و سنت کا تابع بناتا ہے۔ اگر اس کا ایمان تو اللہ اور رسولؐ پر ہے لیکن اس کی ذاتی پسند اور ناپسند کا معیار اس کی برادری یا حلقہ، احباب کا کسی کام کو اچھا یا بُرَّ اسمجھنا ہے۔ حتیٰ کہ وہ اپنی برادری یا دوستوں یا اہل خانہ کا عبد یا بندہ بن جاتا ہے اور بعض اوقات اپنی پارٹی (حزب) کو اپنا خدا بنیاتا ہے۔ اگرچہ وہ کلمہ شہادت پڑھ کر اعلان تو یہی کرتا ہے کہ وہ اللہ اور رسول صلی اللہ علیہ وسلم پر ایمان لا یا لیکن اس کی آنا، نفس، ذاتی مقادہ، اس کے تمام فیصلوں کی بنیاد ہیں تو وہ ایمان لانے کے باوجود ایمان نہیں لا لیا۔ خاتم النبیینؐ نے اس عملی صورتِ حال کو، جو ہم میں سے ہر فرد کو دن میں بارہ پیش آتی ہے، اپنے ایک قول میغ میں یوں ارشاد فرمادیا:

مَنْ أَحَبَّ لِلَّهِ وَأَبْغَضَ لِلَّهِ وَأَعْطَى لِلَّهِ وَمَنَعَ لِلَّهِ فَقَدْ اسْتَكْمَلَ الْإِيمَانُ  
(بخاری، عن ابو مامِ)  
اللّٰہ کے لیے دیا اور اللّٰہ کے لیے روک رکھا، اس نے ایمان کو مکمل کر لیا۔

گویا ایمان کوئی غیر مرئی چیز نہیں ہے بلکہ اس کا احساس و اظہار طریقہ عمل میں ہونا چاہیے۔ قرآن کریم کی اصطلاحات ایمان، فتن، نفاق، کفر اور ظلم طریقہ عمل پر مبنی اصطلاحات ہیں۔ یہ فلسفیانہ پیچیدگیوں سے آزاد واضح اور آسان خطوط پر مبنی ہیں۔

جو شخص روایتی تقسیم کی بنیاد پر زندگی پر سر کرتا ہے اور سمجھتا ہے کہ بعض معاملات دینی ہیں اور بعض دُنیاوی ہیں، وہ دین کی کاملیت اور جماعت کا عمل ادا کرتا ہے، اور یہ سمجھتا ہے کہ دین محض نماز اور روزے کا اہتمام کرنے سے مکمل ہو جاتا ہے، جب کہ اس کی پسند و ناپسند کا بیانہ کبھی مغرب، کبھی مشرق، کبھی اپنا نقش، کبھی اس کی جماعت اور پارٹی ہوا اور کبھی برادری اور معاشرے کا خوف ہو۔ یہ وہ پہلا بیانہ ہے جو ہمیں آئینے میں اپنا صحیح چہرہ دکھان سکتا ہے کہ ہم کس حد تک صاحب ایمان ہونے کے باوجود حامل ایمان ہیں اور ہمارا عمل کس بات کی شہادت دے رہا ہے۔

اس تمام تفصیل کو کلام عزیز نے محض ایک آیت مبارکہ میں یوں بیان فرمادیا:

يَأَيُّهَا الَّذِينَ آمَنُوا اذْخُلُوا فِي السَّلَمِ كَافَةً وَلَا تَتَّيَّعُوا خُطُوبَ الشَّيْطَنِ طِإِنَّهُ لَكُمْ عَدُوٌ مُّبِينٌ ۝ (البقرہ: ۲۰۸:۲) اے ایمان لانے والا تم پورے کے پورے اسلام میں آجائو اور شیطان کی بیروی نہ کرو کہ وہ تمحار اکھا دشمن ہے۔

مزید وضاحت کرتے ہوئے اس مرکزی مضمون کو یوں بیان فرمایا گیا:

يَأَيُّهَا الَّذِينَ آمَنُوا لَا تَتَّخِذُوا أَبَاءَكُمْ وَ إِخْوَانَكُمْ أَوْلَيَاءَ إِنِ اسْتَحْبُوا الْكُفْرَ عَلَى الْإِيمَانِ طِ وَمَنْ يَتَوَلَّهُمْ مِنْكُمْ فَأُولَئِكَ هُمُ الظَّالِمُونَ ۝ (التوبہ: ۲۳:۹) اے لوگو جو ایمان لائے ہو، اپنے باپوں اور بھائیوں کو بھی اپنارفت نہ بناو اگر وہ ایمان پر کفر کو ترجیح دیں۔ تم میں سے جوان کو فرق بنا کیں گے وہی ظالم ہوں گے۔

### صداقت

دوسرا ہم بیانہ کسی فرد کا ایمان لانے کے بعد صداقت، سچائی اور بھلائی اور خیر کا بغیر کسی خوف و خطر کے اپنی زندگی کے معاملات میں راجح کرنا ہے۔ یہ صداقت اور سچائی محض اس چیز کا نام نہیں ہے کہ ایک شخص جب بات کرتا ہے تو وہ سیدھی، پچی اور کھڑی ہو، یا اس میں کوئی لگاؤٹ، انخیاڑ و معنی الفاظ کا استعمال یا کسی حیلہ کا استعمال کیا جا رہا ہو، بلکہ اس کا واضح مفہوم یہ ہے کہ جب

بات کیجائے تو خیرخواہی کی ہو۔ اس میں اپنے بھائی کو پچڑ دینے اور اپنے فائدے کے لیے اسے صرف اتنی بات بتانا جس سے خود اپنا فائدہ اٹھایا جاسکے یا پورے حقائق، اور پورے حق کا اظہار نہ کرنا بھی شامل ہے۔

قرآن کریم اس رویے اور طرزِ عمل کو قولًاً سدیداً سے تعبیر کرتا ہے۔ قول حق و صداقت کا تعلق مخصوص ایک سیدھی بات کہہ دینے سے نہیں ہے بلکہ حق کو پہچانتا اور باطل، ظلم، طاغوت کے ساتھ فرق کو سمجھتا، مدعاہت سے پچتا اور اپنے ذاتی فائدے سے بلند ہو کر حق کا ساتھ دینا ہے۔ اسی پہلو کو قرآن عظیم نے یوں واضح فرمایا ہے:

**يَا أَيُّهَا الَّذِينَ آمَنُوا اتَّقُوا اللَّهَ وَ كُوْنُوا مَعَ الصَّدِيقِينَ** ۵ (التجوہ: ۹)

اے لوگو جو ایمان لائے ہو، اللہ سے ڈراؤ اور پتے لوگوں کا ساتھ دو۔

حق اور صداقت ایک اجتماعی فریضہ ہے۔ باطل اور ناقص کو ہاتھ اور زبان سے دور کرنا اور حق و صداقت کو بغیر کسی ملاوٹ کے مشکل ترین حالات میں حکمت دین کے ساتھ واضح کرنا دین کا مطالبہ ہے۔ یہ وہ بنیادی صفت ہے جس کے بغیر کا رینبوت مکمل نہیں ہوتا۔ ابھی نزولِ وحی کا آغاز نہیں ہوا تھا لیکن صاحبِ قرآن کے طرزِ عمل اور رویے نے اہل مکہ کو آپؐ کی صداقت اور سچائی اور امانت کے برخلاف اقرار پر مجبور کر دیا۔ یہ الگ بات ہے کہ وہ آپؐ کو سچا اور صادق ماننے کے باوجود اپنے عملی تضاد کی بنا پر آپؐ کے لائے ہوئے حق اور صداقت کو ماننے پر آمادہ نہ ہوئے۔

اکیسویں صدی کے تناظر میں بھی صورتِ حال کچھ مختلف نظر نہیں آتی۔ مغرب ہو یا مشرق، انسان کے خود ساختہ نظام انسانیت کو فلاج، سعادت اور سکون دینے میں ناکام رہے ہیں۔ اللہ کی مخلوق تک قول حق اور قول سدید کو پہنچانے کی ضرورت شدید سے شدید تر ہو چکی ہے۔ اب یہ تحریکاتِ اسلامی کی ذمہ داری ہے کہ وہ دعوتِ حق کو بغیر کسی مدعاہت اور قول حق کو بغیر کسی مفاهیم کے، نبی کریم صلی اللہ علیہ وسلم کی عطا کردہ حکمتِ دعوت کے ساتھ تمام موجود وسائل کو استعمال میں لاتے ہوئے قائدانہ کردار ادا کرے۔ اور یہ کام کرتے ہوئے ایمان کے ایک اور مطالبے، یعنی ربِ کریم کی حمد، شکر اور ذکر کو زیادہ سے زیادہ اختیار کرے۔

للہیت اور اللہ کا ذکر کرتے ہوئے قدم آگے بڑھانا ہی کامیابی کا پیش خیمه ہن سکتا ہے۔

محض اپنی عدوی طاقت پر بھروسہ، عوامی مقبولیت اور عوامی نعروں پر اعتماد ایک ناپایدار تصور ہے۔ دعوتِ دین اپنا الگ مزاج رکھتی ہے۔ یہاں ۱۰ اترتیب یافتہ، اللہ کی رضا کے لیے سب کچھ قربان کرنے والے کارکن اپنے سے ۱۰ گنازیاہ باطل کی قوت کا مقابلہ اللہ تعالیٰ کی استحانت سے کرنے کی صلاحیت رکھتے ہیں۔ ارشاد باری تعالیٰ ہے: ”(اے نبی) مونوں کو جنگ پر ابھارو۔ اگر تم میں نے ۲۰ آدمی صابر ہوں تو وہ ۲۰۰ پر غالب آئیں گے“ (انفال: ۸: ۲۵)۔ قرآنی تصور قوت ایک street power بن کر انقلاب نالا تصور ہے۔ وہ یہ نہیں کہتا کہ پہلے ۶۰ لاکھ لوگ جمع کرو، تب تم street power کے لاؤ گے، بلکہ وہ واضح طور پر کم تعداد میں وہ قوت مجتمع کر دیتا ہے جو بڑے بڑے طوفانوں اور کفر کے سیاہ کو اپنی قوت ایمانی سے اگیز کر سکے اور اللہ تعالیٰ کی نصرت سے کفر و ظلم کی کشیر طاقت پر کامیابی حاصل کر سکے۔ بد رکا معمر کہ مااضی کا قصہ نہیں ہے۔ یہ قیامت تک کے لیے تحریکاتِ اسلامی کے لیے لمحہ فکر یہ فراہم کرتا ہے۔

یہاں مطالہ ترکیہ نفس کا، قرآن سے تعلق کا، سیرت پاک کے رنگ میں رنگ جانے کا ہے۔ یہاں صبر و استقامت پر ابھارا جا رہا ہے۔ صابروں سے مراد وہ مجاہد فی سبیل اللہ ہیں جو ہر میدان میں ایمانی بصیرت کے ساتھ ہمارت رکھتے ہوں۔ وہ میدانِ میشت کا ہو، تعلیم کا ہو، سیاست کا ہو یا فکر کا ہو یا عسکری جہاد، یہ صابروں ان تمام شعبوں میں قیادت کی صلاحیت کے ساتھ اپنے رب پر مکمل بھروسہ کرتے ہوئے جب اس کی راہ میں نکلتے ہیں تو پھر راستے کی رکاوٹیں خس و خاشک کی طرح معدوم ہو جاتی ہیں۔ اہل ایمان کے ایمان کو ناپنے کا ایک پیانہ اللہ کی یاد، ذکر اور تذکرہ ہے جو قلت تعداد کے باوجود باطل قوتوں کی کثرت کو لرزہ برانداز کرنے کی صلاحیت رکھتا ہے:

يَا أَيُّهَا الَّذِينَ آمَنُوا إذْكُرُوا اللَّهَ ذِكْرًا كَثِيرًا وَ سَبِّحُوهُ بُكْرَةً وَ أَصِيلًا  
(احزاب: ۳۲-۳۳) اے ایمان لانے والو! اللہ کو کثرت سے یاد کرو اور صبح و شام اس کی تسبیح کرتے رہو۔

اللہ کا ذکر اپنی مکمل شکل میں نماز میں پایا جاتا ہے۔ وَذَكْرَ اسْمِ رَبِّهِ فَصَلْلَى ۝ (الاعلیٰ ۷: ۸۷) ”اور اپنے رب کا نام یاد کیا پھر نماز پڑھی۔“ لیکن یہ ذکر اور یاد دہائی محض صلوٰۃ ثمّہ اور عشاء تک محدود نہیں۔ ایک مونن کا ہر لمحہ، ہر سانس، ہر عمل بندگی رب میں کیا جا رہا ہو تو اس کا ہر عمل

عبادت اور ذکر شمار کیا جاتا ہے اور ارحام الراحمین مزید فضل فرماتے ہوئے اپنے بندے کی خامیوں اور کمزوریوں کو قوتیں اور حسنات سے بدل دیتا ہے۔

### ترکیہ نفس

ایمان کی کیفیت کا تیراپیانہ یا KPI ایک فرد کا مسلسل ترکیہ میں مصروف رہنا ہے۔ ترکیہ ایام بیض کے روزوں یا قیام لیل تک محدود نہیں ہے۔ اس کا پہلا میدان گھر اور خاندان ہے کہ ایک فرد کہاں تک اپنے اہل خانہ کے ساتھ ایسا طرز عمل اختیار کر رہا ہے جو محبت، ہمدردی اور نصیحت کا ہے۔ وہ اپنے اہل خانہ کے لیے جو روزی کار رہا ہے، وہ طلاق ذرائع سے حاصل کی جا رہی ہے۔ وہ اپنے گھر والوں پر جو خرچ کر رہا ہے، اس میں کہاں تک اعتدال ہے، وہ اسراف سے کتنا محفوظ ہے۔ وہ اپنے والدین اپنے اقربا اور اپنے احباب کے حقوق کس حد تک ادا کر رہا ہے۔ یہ تمام اعمال ایمان کے پیانے ہیں۔ ایک حدیث صدر حجی کے حوالے سے ہمیں یہ بتائی ہے کہ اگر ایک شخص اپنے اقربا کی طرف سے ناشکر گزاری کے باوجود ان کے ساتھ بھلانی کرتا ہے تو وہ آخرت میں کامیاب ہوگا۔ فرد کا ترکیہ اس کے مال کا بھی ہے، صلاحیت کا بھی، وقت کا بھی اور سنن اور نوافل کے اہتمام کا بھی۔ ترکیہ بھلانی اور خیر کے مسلسل بڑھنے کے عمل کا نام ہے۔ یہ ایک جامع ذاتی ترقی کے عمل کا نام ہے جس کے نتیجے میں شخصیت و کردار میں نمایاں تبدیلیاں واقع ہوتی ہیں۔

### جادۂ عدل

چوتھا پیانہ جو یہ طے کرتا ہے کہ ایک فرد کا طرز عمل ایمان کا پتا دیتا یا تقویٰ سے ڈوری کی نشان دہی کرتا ہے، جادۂ عدل کو اختیار کرنا ہے۔ عدل قرآنِ کریم کی بنیادی اصطلاحات میں سے ایک اہم تعلیم اور اصول ہے۔ اس کا ایک واضح مفہوم وہ ہے جو ہم میں سے ہر ایک بخوبی جانتا ہے، یعنی کسی تعصب، لگ پیٹ، ذاتی پسند ناپسند، نفرت یا محبت، قبائلی نسبت، خونی اور خاندانی تعلق، نظریاتی اتحاد، غرض ہر تعلق سے آزاد ہو کر اللہ کی خاطر، سچائی اور حق کی گواہی دیتے ہوئے ایک مشرک کے ساتھ بھی عدل کا روئیہ اختیار کرنا۔ اسی کا نام تقویٰ اور اسی کا نام توحید ہے۔

عدل کا مطالبہ ہے کہ تمام مراسم عبودیت، اطاعت، فرمان برداری، محبت صرف اللہ کے

لیے ہو۔ اگر ایسا نہیں ہے اور اس میں کسی کوشش کیکر لیا گیا تو اسی کا نام ظلم عظیم، یعنی شرک ہے۔ بالکل اسی طرح کسی گروہ کی دشمنی یا دوستی سے بلند ہو کر شہادت حق دیتے ہوئے وہ فیصلہ کرنا جو عدل کا مطالبہ ہوتقویٰ ہے۔ گویا عادلانہ رویہ وہ پیانہ یا KPI ہے جو یہ بتاتا ہے کہ ایک شخص ایمان اور تقویٰ سے کتنا قریب ہے۔ یہاں بھی ایمان کسی مخفی کیفیت کا نام نہیں ہے بلکہ ایک واضح طرزِ عمل اور قابلِ محسوس روئی ہے جیسے ہر دیکھنے والی آنکھ اور سوچنے والا ہے، بغیر کسی الجھاؤ کے محسوس کر سکتا ہے۔ ایمان کے اس پہلو کو کتاب حکمت و رشد و ہدایت یوں بیان کرتی ہے:

يَا أَيُّهَا الَّذِينَ آمَنُوا كُوْنُوا قَوْمِينَ لِلَّهِ شَهِدَاءِ بِالْقِسْطِ وَ لَا يَجْرِمُنَّكُمْ شَنَآنُ  
قَوْمٍ عَلَى الَّا تَعْدِلُوا طِ اِعْدِلُوا قَفْ هُوَ أَقْرَبُ لِلتَّقْوَىٰ وَ اتَّقُوا اللَّهُ طِ  
إِنَّ اللَّهَ خَيْرٌ بِمَا تَعْمَلُونَ (المائدة ۸:۵)

(الائمه ۵۰) اے لوگو، جو ایمان لائے ہو، اللہ کی خاطر راستی پر قائم رہنے والے اور انصاف کی گواہی دینے والے بنو۔ کسی گروہ کی دشمنی متنزلہ کرنے کا مشتعل نہ کر دے کہ انصاف سے پھر جاؤ۔ عدل کرو، یہ تقویٰ سے زیادہ مناسبت رکھتا ہے۔ اللہ سے ڈر کر کام کرتے رہو، جو کچھ تم کرتے ہو واللہ اس سے پوری طرح باخبر ہے۔

یہاں تحریکی کارکنوں کے لیے اہم دعویٰ پہلو واضح کیا گیا ہے کہ کسی گروہ کی دشمنی یا مخالفت مستقل نہیں ہو سکتی۔ اپنی تمام خامیوں کے باوجود ہر مشرک، فاسق اور ظالم ایک مکمل مومن ہے۔ فرعون کی فرعونیت کے باوجود اسے نظر انداز نہیں کیا گیا بلکہ حضرت موسیٰ اور حضرت ہارونؑ سے فرمایا گیا کہ تم دونوں جاؤ اور اسے نرم اور دل تشنیں انداز میں دعوت حق دو شاید وہ بھلائی کی طرف آمادہ ہو جائے۔ گویا سیاسی مخالفین ہوں یا نظریاتی دشمن، ان تک دعوت کا پہنچانا ہر تحریکی کارکن کا ہدف ہونا چاہیے۔

### نظم و اطاعت

ایمان کے وجود اور قوتِ ایمانی کا ایک پیانہ اللہ اور اس کے رسولؐ سے اطاعت کا وہ رشتہ ہے جس میں ایک مرتبہ مسلک ہونے کے بعد ایک صاحب ایمان تمام غلامیوں اور ہر قوم کے خوف و ہر اس سے آزاد ہو جاتا ہے۔ یہ وہ طبق اطاعت ہے جو ایک شخص کو تمام غلامیوں سے آزاد

کر دیتا ہے۔ وہ اپنے رب کے احکام چاہے وہ مشکل نظر آئیں یا آسان، دل کی خوشی کے ساتھ قبول کرتا ہے۔ وہ اپنے نفس کے طاغوت، اپنے زمانے کے معاشری طاغوت، سیاسی طاغوت، ثقافتی طاغوت اور سیاسی برتری اور قوت کے طاغوت سے آزاد ہو کر اپنی تمام صلاحیتوں کو، اپنے تمام معاملات کو، اپنے تمام مفادات کو صرف اللہ اور رسول اللہ صلی اللہ علیہ وسلم کے حکم کے تابع بنتا ہوئے سرتیم خم کر دیتا ہے۔ حتیٰ کہ وہ فرمائے روا اور اولی الامر جن سے اس کا روز واسطہ پڑتا ہے، اگر وہ اللہ اور رسول ﷺ کے نظام پر عمل نہ کر رہے ہوں تو وہ ان سے علیحدگی اختیار کرتے ہوئے اپنا رُخ صرف اللہ اور اس کے رسول صلی اللہ علیہ وسلم کی طرف موڑ دیتا ہے۔

یہ ایمان کا وہ پیانہ ہے جو روزِ روشن ہو یا شام کی دھنڈ لا ہے، ہر صورتِ حال میں ہمیں یہ بتلاتا ہے کہ ایک فرد کہاں تک اللہ کا عبد ہے اور کہاں تک مصلحت وقت کا۔ یہ ایمان کو بے جواب کر دیتا ہے۔ ایمان اپنی ماہیت کے لحاظ سے چھپنے اور دنبے کی صلاحیت نہیں رکھتا۔ اس کا جوش اور ولولہ اسے ہر سطح پر واضح طور پر نمایاں کر دیتا ہے۔ یہ ایک قابلِ محسوس، قابلِ پیاس، رویا اور طرزِ عمل کا نام ہے۔ اسی کو قرآنِ کریم نے خَيْرٌ وَ أَحْسَنُ تَأْوِيلًا سے تعبیر کیا ہے:

يَا أَيُّهَا الَّذِينَ آمَنُوا أَطِيعُوا اللَّهَ وَ أَطِيعُوا الرَّسُولَ وَ أُولَى الْأَمْرِ مِنْكُمْ ح  
فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَ الرَّسُولِ إِنْ كُنْتُمْ تُؤْمِنُونَ بِاللَّهِ  
وَالْيَوْمِ الْآخِرِ طَذِلَكَ خَيْرٌ وَ أَحْسَنُ تَأْوِيلًا (النساء: ۵۹: ۲)

ایمان لائے ہو، اطاعت کرو اللہ کی اور اطاعت کرو رسول ﷺ کی اور ان لوگوں کی جو تم میں سے صاحب امر ہوں، پھر اگر تمہارے درمیان کسی معاملے میں نزاع ہو جائے تو اسے اللہ اور رسول ﷺ کی طرف پھیر دو اگر تم واقعی اللہ اور روز آخیر پر ایمان رکھتے ہو۔ یہی ایک صحیح طریق کارہے اور انجام کے اعتبار سے بھی بہتر ہے۔

اس آیت مبارکہ نے اللہ اور آخرت پر ایمان کو جس طرزِ عمل اور رویے سے منسلک کر دیا ہے وہ ہر لحاظ سے قابلِ محسوس ہے۔ تین پیانے ہمیں بتادیے گئے ہیں یہ جانچنے کے لیے کہ ایمان کی سطح کیا ہے:

اُول: ایک کارکن یا ذمہ دار فرد کہاں تک فیصلے کرنے میں اور فیصلوں پر عمل کرنے میں

بنیادی طور پر یہ دیکھتا ہے کہ وہ فیصلہ کسی اتحاد میں شامل ہونا ہو یا کسی عوای ریلی میں شرکت، اس میں بنیاد رضاۓ الہی اور اطاعت رسول ہے یا کوئی قریب المیعاد سیاسی مفاد۔ اپنی شہرت و مقبولیت ہے یا ہر مفاد سے بلند ہو کر صرف اور صرف رضاۓ الہی۔ اور جب ایک فیصلہ اللہ اور رسول کے حکم کی بنا پر کر لیا گیا تو پھر اس فیصلے پر کس شدت سے عمل کیا جا رہا ہے۔

دوم: اولی الامر اور نظم کی اطاعت کرتے وقت کہاں تک نظم کی رضا مقصود ہے اور کہاں تک صرف اور صرف اللہ اور رسول صلی اللہ علیہ وسلم کی خوشی بنیاد ہے۔ جب اولی الامر کے حکم اور اللہ اور رسول کے حکم میں اختیاب ہو تو پھر ایمان کا تقاضا اللہ اور رسول اللہ صلی اللہ علیہ وسلم کی غیر مشروط اطاعت ہے۔ اگر ایسا نہیں ہوگا تو اللہ اور آخrest پر ایمان خطرے میں پڑ جائے گا۔

سوم: اگر کسی مسئلے میں تازع کھڑا ہو جائے تو ایسے آزمائش موقعاً پر حق پر قائم رہنا، موقع پرستی اور مدد و نفع کو پس پشت ذاتے ہوئے قول سیدید اور شہادت حق دینا ایمان کا وہ پیمانہ ہے جس سے امت مسلمہ کی تاریخ کے ہر دور میں دیکھا جا سکتا ہے۔

### ثابت قدمی

ایمان کو جانچنے کا ایک پیمانہ وہ رویہ اور طرزِ عمل ہے جو افراد کو ایک دوسرے کے ساتھ سیسے پلائی ہوئی دیوار کی طرح رفتہ اخوت میں جوڑ دے اور وہ محض ایک جماعت کے کاغذی مجرم نہ رہیں۔ وہ ایک دوسرے کے لیے سہارا اور قوت بن جائیں۔ وہ ایک دوسرے کی خوشی اور تکلیف میں برابر کے شریک ہوں۔ اگر تحریک کے ایک حصے میں جو سیکڑوں ہزاروں میل کے فاصلے پر ہو، کوئی آزمائش ہو تو وہ اس میں خاموش تباہی نہ ہوں بلکہ ان کا دل و دماغ اور جسم اس تعلق کی وجہ سے بے چیلن ہو۔ وہ نہ صرف مظاہروں کے ذریعے بلکہ بین الاقوامی دباؤ اور ابلاغی عائد کے ذرائع استعمال کریں اور رب کریم کے حضور شب و روز دعاؤں کا ایسا سلسلہ شروع کریں کہ اس کی رحمت جو شی میں آجائے اور وہ تحریک اسلامی کی آزمائش کو ان کے لیے رحمت کا ذریعہ بنادے۔

فلاح، کامیابی اور کامرانی کو قرآن کریم نے اس اخوت کی قوت کے ساتھ وابستہ کر دیا ہے۔ یہ ایمان کا وہ پیمانہ ہے جس پر ہر تحریکی کا رکن اور قائد اپنی جانچ خود کر سکتا ہے۔ فرمایا گیا:

يَأَيُّهَا الَّذِينَ آمَنُوا اصْبِرُوا وَ صَابِرُوا وَ رَابِطُوا فَ وَ اتَّقُوا اللَّهَ لَعَلَّكُمْ

**تُفْلِحُونَ ۝** (آل عمرن: ۳۰۰: ۳) اے لوگو جو ایمان لائے ہو، صبر سے کام لو، باطل پرستوں کے مقابلے میں پامردی دکھاؤ، حق کی خدمت کے لیے کمر بستہ رہو، اور اللہ تعالیٰ سے ڈرتے رہو، امید ہے کہ فلاخ پاؤ گے۔

ایک حدیث میں یہ فرمایا گیا ہے: ”ایمان نام ہی صبر و ساحت کا ہے۔ حضرت عمرو بن عتبہؓ کہتے ہیں کہ میں نے نبی کریم صلی اللہ علیہ وسلم سے پوچھا: ایمان کیا ہے؟ آپ نے فرمایا: ایمان نام ہے صبر اور ساحت کا (مسلم)۔ گویا راهِ کٹھن ہو یا آرام دہ، عزم، جدوجہد اور جہد مسلسل پوری استقامت کے ساتھ جاری رہے۔ اور اللہ کے راستے میں کام کرتے ہوئے کبھی اپنی ذات، اپنی قوت، اپنی حکمت عملی، اپنی سیاسی مقبولیت اور ذہانت، غرض ہر اس طرزِ عمل سے بچا جائے جو عالمی ظرفی کے منافی ہو اور ہر وہ بات اختیار کی جائے جس سے خاکساری اور زرمِ خوئی میں اضافہ ہو۔

جب ایک مرتبہ سوچ سمجھ کر تحریک کی دعوت کو قبول کر لیا ہو تو پھر اپنی آنا، ذاتی رخشش، اختلاف رائے اور نظر انداز کیے جانے کے باوجود تحریک سے واپسی، اپنی ذاتی رائے کو اجتماعی رائے کا تابع بنانا اور جماعت سے واپسی اور دین کی دعوت کے لیے ہر سرگرمی میں جوش و جذبے کے ساتھ حصہ لینا، کسی لمحے بھی مایوس اور شاکی نہ ہونا ثابت قدیمی واستقامت کا تقاضا ہے۔ اس سے بڑھ کر اللہ کا فضل کیا ہو سکتا ہے کہ وہ ایک بندے کو ایسی اجتماعیت سے وابستہ ہونے کی توفیق دے جو معروف کے قیام اور منکر کے مٹانے کی بنیاد پر قائم ہوئی ہو۔ یہ تو شکر کے رویے کا مطالبه کرتی ہے۔ اس میں شکایت، برہنی، مایوسی اور پیچھے ہٹنے کی کوئی گنجائش نہیں پائی جاتی۔

### جہاد فی سبیل اللہ

اللہ تعالیٰ کی نازل کردہ ہدایت کو شعوری طور پر تسلیم کرنے کے ساتھ ایمان کا ایک تقاضا یہ بھی ہے کہ اپنی جان، اپنے مال اور اپنی صلاحیت کو اللہ تعالیٰ کی بھیجی ہوئی شریعت کے قیام کی جدوجہد میں مکمل طور پر لگادیا جائے۔

یہ جدوجہد جزوی نہیں ہے کہ دنیا کے بہت سے کاموں کے ساتھ، چاہے وہ ذاتی معاشر کے لیے ہوں یا اپنے شبے میں مہارت حاصل کر کے شہرت کے لیے ہوں، یا اپنے اہل خانہ کو خوش کرنے کے لیے وسائل پیدا کرنے کے لیے ہوں۔ غرض ہر وہ کام ہے عام طور پر دنیاوی کہا جاتا ہے،

اس میں اپنی تمام تعمیری صلاحیت اور وقت کو صرف کرنے کے بعد ہفتہ کے آخر میں دو دن جب دنیاوی کاموں سے فرصت حاصل ہو تو اس وقت کو دعویٰ کام میں لگا دیا جائے اور سمجھا جائے کہ اقامت دین کا فریضہ ادا کر دیا۔ درحقیقت دن رات کے ہر لمحے میں حضرت نوحؐ کے عزم اور جذبے کے ساتھ اس فریضے کو انجام دینے کا نام جہاد فی سبیل اللہ ہے۔ یہ انقلابی عمل ہے جس میں ایک فرد کا رویہ اور طرزِ عمل، قرآن و سنت سے مطابقت پیدا کرتا ہے۔ وہ اپنی دوستی کا معیار دعوتِ حق کو بناتا ہے۔ ان سے جڑتا ہے جو حق کی طرف راغب ہوں، ان سے محتاط ہوتا ہے، جو بے مقصد زندگی میں گم ہوں۔ ہاں، انھیں اس سراب سے نکالنے کے لیے لازماً کوشش رہتا ہے۔ اس کی محبت اور دوستی کا پیانہ صرف اور صرف اللہ کی رضا حاصل کرنے والوں سے قبلت، اور غمائلش اور چمک دک کی طرف پکنے والوں سے فاصلہ ہوتا ہے۔ وہ ہر لمحے اپنے رب سے اچھی امید اور اپنی کوتا ہیوں پر مغفرت کا طلب گار ہوتا ہے۔ وہ اپنے رب کے فضل کو اس کی مغفرت میں تلاش کرتا ہے:

يَا أَيُّهَا الَّذِينَ آمَنُوا إِنْ تَتَّقُوا اللَّهَ يَجْعَلُ لَكُمْ فُرْقَانًا وَ يُكَفِّرُ عَنْكُمْ سَيِّئَاتِكُمْ وَ يَغْفِرُ لَكُمْ طَوْلَةً دُوَّالَفَضْلِ الْعَظِيمِ ۝ (انفال ۲۹:۸)

لوگو جو ایمان لائے ہو، اگر تم خدا تری اختیار کرو گے تو اللہ ہمارے لیے کسوٹی [بھلائی] اور رُہائی میں تمیز کی صلاحیت [بہم پہنچا دے گا اور تمہاری رُہائیوں کو تم سے ڈور کر دے گا اور تمہارے قصورِ معاف کرے گا۔ اللہ بڑا فضل فرمانے والا ہے۔

قرآن کریم نے اس طرزِ عمل کو دوسرا مقام پر ایک ایسی تجارت سے تعمیر کیا ہے جس میں صرف کرنے والے کے لیے نفع ہی نفع اور خسارے اور عذاب سے تحفظ کی ضمانت دی گئی ہے۔ یہاں بھی ایمان کی کسوٹی اور پیانہ ایک قابل محسوس طرزِ عمل اور رویہ ہے، یعنی اللہ اور رسول صلی اللہ علیہ وسلم نے جو ہدایت انسانوں کے لیے سمجھی ہے، اسے اللہ کی زمین پر تنافذ کرنے اور نظامِ عدل اور حق و صداقت کو غالب کرنے کے لیے اپنی تمام صلاحیتوں، اثاثے اور دولت کو لگا دینا، کلمہ حق کو بلند کرنے کے لیے کسی مددخت سے کام نہ لینا، اور قولِ سدید کے لیے اپنا تن من و حسن اللہ کے راستے میں لگا دینا۔ اس سے زیادہ قابل اعتبار سودا اور کیا ہو سکتا ہے کہ اس سایے کے مانند پائی جانے والی دنیا میں، زندگی کے محاذات کو اللہ کے راستے میں لگانے کے بد لے ہمیشہ رہنے والی زندگی

میں نجات اور عذاب سے نجات مل جائے۔ یہ سودا نہیں، یہ تو رب کریم کی ایک عظیم بخشش ہے، ایک انعام ہے جو مالک کائنات ہی دے سکتا ہے۔ کتنے خوش نصیب ہیں وہ راہ رو جو اس راہ مستقیم پر رواں دواں ہوں جن کی آبلہ پائی انھیں یوم حساب کی شرمندگی سے محفوظ کر دے، اور وہ ان میں شامل ہو جائیں جن سے ہلکا حساب لیا جائے گا:

يَا أَيُّهَا الَّذِينَ آمَنُوا هَلْ أَذْلُكُمْ عَلَى تِجَارَةٍ تُنْجِيُكُمْ مِنْ عَذَابِ الْيَمِينِ  
تُؤْمِنُونَ بِاللَّهِ وَرَسُولِهِ وَتُجَاهِلُونَ فِي سَيِّئِ اللَّهِ بِأَمْوَالِكُمْ وَأَنْفُسِكُمْ طَ  
ذَلِكُمْ خَيْرٌ لَكُمْ إِنْ كُنْتُمْ تَعْلَمُونَ ۝ (الصف ۲۱-۲۰)

اے لوگ، جو ایمان لائے ہو، میں بتاؤں تم کو وہ تجارت جو تھیں عذابِ ایم سے بچا دے؟ ایمان لاو اللہ لائے ہو، اور اس کے رسول پر، اور جہاد کرو اللہ کی راہ میں اپنے مالوں سے اور اپنی جانوں سے۔ یہی تھمارے لیے بہتر ہے اگر تم جانو۔

اللہ کے دین کی دعوت دینا اور اس با بر کرت سرگرمی میں اپنی جان، اپنا مال اپنا وقت اپنی صلاحیت کو لگا دینا وہ تجارت ہے جس میں نقصان آس پاس بھی نہیں آ سکتا۔ اس میں فائدہ ہی فائدہ کافی رہے۔ یہ صرف عذابِ ایم سے بچانے کا ذریعہ ہے بلکہ وہ مومن جو خلوص نیت کے ساتھ شہادت حق کا فریضہ ادا کرتا ہے، رب کریم اسے ان جنتوں سے نوازتا ہے جن کے نیچے نہیں بہہ رہی میں اور جہاں اس بندہ مومن کے لیے ہر ممکنہ آسانیش اس کا انتظار کر رہی ہے۔ ایمان و عمل کا رشتہ انتہائی قربی ہے۔ اسے مزید متحكم کرنے کے لیے قرآن سے تعلق کو مضبوط کرنا ہوگا، خاندان اور محلے کے دعویٰ حقوق ادا کرنے ہوں گے اور اجتماعیت کو اختیار کرنا ہوگا۔ حقیقی کامیابی کا راز اجتماعیت ہی میں ہے۔ اجتماعی جدوجہد اور اللہ کی راہ میں جہاد دین حق کے لیے اپنا تن من و حن لگا دینا، ایسی سعادت ہے جو خوش نصیبوں ہی کو ملتی ہے۔ قابل مبارک باد ہیں اللہ کے وہ انصار جو با دخال ف کی پرواکیے بغیر اپنا تمام اٹاٹا شاس جدوجہد میں لگاتے ہیں، جن کی نماز اور جن کا جینا اور مرنا صرف اللہ سبحانہ و تعالیٰ کے لیے ہے۔